


Fakahinohino Fakatakimu'a ki he Temipalé mo e Hisitōlia Fakafāmilí 2024

FAKAHINOHINO KI HE FEALEA'AKÍ

Fakamālō atu 'i ho'omou tānaki fakataha ko e kau taki pea mo hono mamata'i 'a e Fakahinohino Fakatakimu'a ki he Temipalé mo e Hisitōlia Fakafāmilí. 'I ho'omou mamata ki he ngaahi pōpoakí, 'e fakaafe'i kimoutolu ke mou fealēlea'aki fakataha. Fakakaukau ke faka'aonga'i 'a e ngaahi fehu'i 'i laló ko ha fakahinohino, pe liliu kinautolu ke fe'unga mo e ngaahi fiema'u ho'omou fakataha alēleá. Fakakaukau ke toe vakai'i 'a e "[Ngaahi Tefito'i Mo'oni 'o e Ngaahi Fakataha Alēlea Lelei](#)," (Tohi Tu'utu'uni Fakakātoá: Ko e Ngāue 'i he Siasí 'o Sīsū Kalaisi 'o e Kau Mā'oni'oni 'i he Ngaahi 'Aho Kimui Ní, 4.4).

1. Ko e hā na'e ako'i atu 'e he Laumālié kiate koe 'i ho'o fanongo ki he fakahinohino ko 'ení?
2. Ko hai te tau lava 'o tokoni'i ke ma'u ha a'usia lelei 'i he fuofua taimi 'o e papitaiso mo e hilifakinima 'i he temipalé? Fakakaukau ke lisi kinautolu 'aki honau hingoá.
3. Te tau tokoni'i fēfē nai 'a e taki 'o e Siasí takitaha ke ne faka'aonga'i 'a e Ngaahi Ouau Kuo Māú pea mo e Tokoni ki he Hingoa Fakafāmilí??

Fakakaukau pe ko e fē nai 'i he ngaahi ma'u'anga tokoni ko 'ení 'e ala tokoni 'i ho'o tokoni ke fakafaingofua'i ha ngaahi a'usia lelei 'i he fuofua taimi 'i he temipalé:

- Fa'u ha 'akauni FamilySearch.
- Fakataha mo ha Tokotaha Faifale'i ki he Temipalé mo e Hisitōlia Fakafāmilí ke ma'u ha tokoni.
- Toe vakai'i 'a e Ngaahi Ma'u'anga Tokoni 'a e Tokotaha Tokoni 'i he FamilySearch.org. 
- Vakai'i 'a e Tokoni ki he Hingoa Fakafāmilí 'i he Ma'u'anga Tokoni ki he Takí mo e Kalaké.

“Oku ou palōmesi atu, 'i he feinga kotoa pē, 'a e ki'i feinga kotoa pē ke tokoni'i 'a e papi ului fo'ou... ke kumi honau hala ki he fale 'o e 'Eikí 'e 'ikai ngata pē 'i hono tāpuaki'i 'a e tokotaha ko iá, ka 'oku ou palōmesi atu te ne tāpuaki'i koe. 'E tāpuekina ai 'a e kāingalotu homou uōtí. 'E tupulaki ho'o tui kia Sīsū Kalaisí pea 'e hiki hake ho'o mahino mo e 'o'fa ki he ongoongolelei 'o Sīsū Kalaisi kuo fakafoki maí 'i ho'o a'usia 'a e ngaahi tāpuaki fakatemipale ko 'ení mo hotau kāingalotu fo'ou 'o e Siasí.

'Eletā Neil L. Andersen

